

**മലങ്കര ശൈഹീക സിംഹാസനത്തിന്റെ മെത്രാപ്പോലീത്താ  
ഡോ. ജോസഫ് മാർത്തോമ്മായിൽ നിന്നും**

സർക്കുലർ നമ്പർ 266

നമ്മുടെ അധികാരത്തിൽപ്പെട്ട സകല പള്ളികളുടെയും വികാരിമാരും, ദേശത്തു  
പട്ടക്കാലും, പള്ളികൈക്കാരും, ജനങ്ങളും കണ്ടെന്നാൽ നിങ്ങൾക്ക് വാഴ്വ്.

കർത്താവിൽവാത്സല്യമുള്ളവരെ,

ഒക്ടോബർ 23-ാം തീയതി ഞായറാഴ്ച നാം സഭയായി ക്രിസ്തീയ കുടുംബദിനം ആചരിക്കുകയാണ്. കുടുംബം ദൈവത്തിന്റെ അനുഗ്രഹവും മഹത്തായ ദാനവുമത്രെ. ദൈവ രാജ്യം ഈ ഭൂമിയിൽ സ്ഥാപിക്കുന്നതിന്റെ ആദ്യ പടിയാണ് ക്രിസ്തീയ കുടുംബം. കുടുംബം കുടുംബമായി നമുക്ക് ലഭിച്ചിരിക്കുന്ന കൃപകളെ ഓർത്തുസ്തോത്രം ചെയ്യുവാനും, നമ്മെ ഞാനെ ദൈവസന്നിധിയിൽ സമർപ്പിക്കുവാനുമായി ഈ ദിവസം ഉപയോഗിക്കാം.

ജീവിതമൂല്യങ്ങൾ തകർച്ചയെ നേരിട്ടുകൊണ്ടിരിക്കുന്ന ഈ കാലഘട്ടത്തിൽ പരസ്പര വിശ്വാസം, കരുതൽ, ജീവിത വിശുദ്ധി എന്നിവ അന്യമായിക്കൊണ്ടിരിക്കുന്നു. കുടുംബ പ്രാർത്ഥന, തിരുവചനപഠനം എന്നിവയ്ക്ക് വേണ്ടത്ര പ്രാധാന്യം നൽകുന്നില്ല. വ്യക്തി ബന്ധങ്ങളും കുടുംബങ്ങളും ശിഥിലമായിക്കൊണ്ടിരിക്കുന്നു. ബന്ധങ്ങളിൽ തകർന്നുകൊണ്ടിരിക്കുന്ന കുടുംബങ്ങളെ രക്ഷിക്കുവാനുള്ള ബാധ്യത നമുക്കുണ്ട്. ഈ ദർശനത്തെ മുൻനിർത്തിക്കൊണ്ട് ഇപ്പോൾ എല്ലാ ഭദ്രാസനത്തെയും അതിൽ ഉൾക്കൊള്ളുന്ന എല്ലാ കുടുംബങ്ങളേയും ശാക്തീകരിക്കുവാൻ സഭയായി ഒരു കുടുംബശാക്തീകരണ ശുശ്രൂഷ തുടങ്ങിയിട്ടുണ്ട്. ആയതിന്റെ ഭാഗമായിട്ടാണ് കുടുംബദിനത്തോട് അനുബന്ധിച്ച് ഒരു കുടുംബ ദിന ആരാധന ഇടവകയിൽ ഉപയോഗിക്കത്തക്കവിധം പ്രസിദ്ധീകരിക്കുന്നത്. കുടുംബശാക്തീകരണത്തിന്റെ ശുശ്രൂഷയുടെ ഭാഗമായി ഫാമിലി കൗൺസിലിംഗ്, പ്രിമാരിറൽ കൗൺസിലിംഗ് എന്നിവ ഇടവക ജനങ്ങൾക്ക് ലഭ്യമാകുന്നതിന് കഴിവതും ശ്രമിക്കണം. യേശുക്രിസ്തു വിലുടയുള്ള രക്ഷയുടെ യാഥാർത്ഥ്യത അനുരഞ്ജനമാണ്, ഒത്തുതീർപ്പല്ല. ആയത് നമ്മുടെ വ്യക്തിബന്ധങ്ങളിലും കുടുംബ ബന്ധങ്ങളിലും യാഥാർത്ഥ്യമാകണം. അഭിപ്രായ വ്യത്യാസങ്ങൾ, തർക്കങ്ങൾ, കേസുകൾ ഇവതീർപ്പാക്കുന്നതിനും സ്നേഹവും സൗഹാർദ്ദവും വർദ്ധിപ്പിക്കുന്നതിലും സഭാജനങ്ങൾ ബോധവാന്മാരാകണം.

ക്രിസ്തീയ കുടുംബദിനം കുടുംബങ്ങളുടെ പുനഃപ്രതിഷ്ഠയ്ക്കും സമർപ്പണത്തിനും ഉള്ള അവസരമാകണം. കുടുംബപ്രാർത്ഥന അർത്ഥവത്തും അനുഗ്രഹകരവുമാക്കിത്തീർക്കുന്നത് പതിവാക്കണം. അഴിമതി, ആഡംബരം, മദ്യപാനം മുതലായദോഷങ്ങൾ വിട്ടൊഴിയുമെന്ന് ഓരോ കുടുംബവും പ്രതിജ്ഞയെടുക്കണം. ആവശ്യത്തിലിരിക്കുന്നവർ, ഏകാന്തത അനുഭവിക്കുന്നവർ മുതലായവർക്ക് സഹായവും സ്നേഹവും നല്കുന്നതിന് ഇടവകയായി പ്രത്യേകം പരിപാടികൾ ആവിഷ്കരിച്ചു നടപ്പാക്കണം. ഒക്ടോബർ 23-ാം തീയതി ഞായറാഴ്ച ആരാധനയിൽ, കുടുംബമായി ചേർന്നുവന്ന് കർത്തുമേശയിൽ പങ്കെടുക്കണം. “ഞാനും എന്റെ കുടുംബവുമോ, ഞങ്ങൾ യഹോവയെ സേവിക്കും” എന്ന് യോശുവ ഒരു നിർണ്ണായക കാലഘട്ടത്തിൽ പറഞ്ഞതുപോലെ ഇന്നത്തെ സാഹചര്യത്തിൽ, സാഹചര്യങ്ങളെ ഭയക്കാതെ പറയുവാൻ ദൈവം നമ്മെ സഹായിക്കട്ടെ. ഈ ചിന്തകളോടുകൂടെ ഈ സംവത്സരത്തിലെ ധ്യാനചിന്തകളിലൂടെ കടന്ന് ഉദയത്തിന്റെ പെരുന്നാളിനായി കാത്തിരിക്കാം, ഒരുങ്ങാം. “ഇരുളിലും മരണനിഴലിലും ഇരിക്കുന്നവർക്ക് പ്രകാശിച്ചു, നമ്മുടെ കാലുകളെ സമാധാന മാർഗ്ഗത്തിൽ നടത്തേണ്ടതിന്നു ആ ആർദ്രകരുണയാൽ ഉയരത്തിൽ നിന്നു ഉദയം നമ്മെ സന്ദർശിച്ചിരിക്കുന്നു.” (ലൂക്കൊസ് 1:78-79)

കൃപ നിങ്ങളോട് ഏവരോടും കൂടെ ഇരിക്കുമാറാകട്ടെ  
എന്ന് തിരുവല്ലാ പുലാത്തീനിൽ നിന്നും 2016 സെപ്റ്റംബർ 22-ാം തീയതി,

**ഡോ. ജോസഫ് മാർത്തോമ്മാ മെത്രാപ്പോലീത്താ**

**FROM THE APOSTOLIC SEE OF MALANKARA  
METROPOLITAN DR. JOSEPH MAR THOMA**

Circular No.266

***Blessings to you all the Vicars, Resident Clergy, Trustees and  
Members of all the Parishes under our authority.***

Beloved in Christ,


We, as a Church, are observing the Christian Family Sunday on 23<sup>rd</sup> October. Family is a blessing from God and a great gift. The Christian family is the first step towards establishing the Kingdom of God on this earth. Let us use this day to thank God for all the mercies we have received as families and to dedicate ourselves anew before God.

In this age characterized by overall decadence of values, mutual trust, care, and purity of life are becoming alien to us as family prayer and the study of the Word of God are being neglected. Personal relationships and families are breaking up. Only by collective and committed effort can we save the families that are breaking up. To empower all families in each Diocese, the Church has started a Family Empowerment Ministry. As part of this ministry an order of worship has been published to be used in this year's Christian Family Sunday. We should make all efforts to offer family counselling and pre-marital counselling to the people of our parishes. Reconciliation, which is the manifest sign of salvation through Jesus Christ, should become a reality in our personal and family relationships. We should plan and execute programmes to end strifes, disputes and court cases and to cultivate love and friendship.

The Christian Family Sunday should become an occasion for the rededication of families and submission to God. On this occasion, each family should take the firm decision to stay away from evils such as corruption, extravagance, drinking, etc. Parishes should come forward with programmes to give help and love to those who are in need, and those who are lonely. On October 23<sup>rd</sup>, Family Sunday, members of each family should come forward together and receive Holy Communion. As in the days of Joshua, so it is with us today, let us not be afraid of the circumstances, but be strong in faith and say the words of Joshua which he said during the critical days of his time "As for me and my household, we will serve the Lord". With this thought in mind let us wait and prepare ourselves for the Advent Festival this year, meditating on these devotional thoughts. "Our God is merciful and tender. He will cause the bright dawn of salvation to rise on us and to shine from heaven on all those who live in the dark shadow of death, to guide our steps into the path of peace." Luke 1:78-79)

Grace be with you all.

Dated 22<sup>nd</sup> 2016 from the Poolatheen, Tiruvalla



**Dr. Joseph Mar Thoma Metropolitan**

# മലങ്കര മാർത്തോമ്മാ സുറിയാനി സഭ

## കുടുംബദിന ആരാധനക്രമം

മെത്രാപ്പോലീത്തായുടെ അംഗീകാരത്തോടുകൂടിയത്

2016 ഒക്ടോബർ 23 ഞായർ

“യഹോവ വീടു പണിയാതിരുന്നാൽ പണിയുന്നവർ വ്യഥാ അദ്ധാനിക്കുന്നു; യഹോവ പട്ടണം കാക്കാതിരുന്നാൽ കാവൽക്കാരൻ വ്യഥാ ജാഗരിക്കുന്നു. (സങ്കീ. 127:1)

പ്രാരംഭഗാനം

കൗമാ

### പ്രാരംഭ പ്രാർത്ഥന

സകലസൃഷ്ടിക്കും കാരണഭൂതനും, സർവ്വത്തിന്റെയും ഉടയവനുമായ ദൈവമേ, ഏദൻ പറുദീസായിൽ വെച്ച് മനുഷ്യന്റെ ഏകാന്തത കണ്ട് മനസലിഞ്ഞ് അവൻ തക്കതുണയെ നൽകി കുടുംബ ബന്ധങ്ങളിലൂടെ ദൈവിക സൃഷ്ടിപ്പിൽ മനുഷ്യൻ പങ്കാളിത്തം നൽകി കുടുംബമായി ഞങ്ങളെ പ്രവേശിപ്പിച്ചതിനായി ഞങ്ങൾ നിനക്ക് സ്തോത്രം ചെയ്യുന്നു.

എല്ലാ കുടുംബങ്ങളെയും വിശുദ്ധീകരിക്കുകയും, കൗദാശീകമായ കുടുംബ ബന്ധങ്ങളിലൂടെ ദൈവത്തെ സാക്ഷീകരിക്കുവാൻ ഞങ്ങളെ നിരന്തരം പ്രചോദിപ്പിക്കുകയും ചെയ്യുന്ന ത്രിയേക ദൈവമേ, മാനവും മഹത്വവും പുകഴ്ചയും അങ്ങയ്ക്ക് മാത്രം യോഗ്യമായിരിക്കുന്നു. ആമേൻ

### അനുതാപ പ്രാർത്ഥന

**ലീഡർ :** “ഇങ്ങനെ ദൈവം തന്റെ സ്വരൂപത്തിൽ മനുഷ്യനെ സൃഷ്ടിച്ചു, ദൈവത്തിന്റെ സ്വരൂപത്തിൽ അവനെ സൃഷ്ടിച്ചു, ആണും പെണ്ണുമായി അവനെ സൃഷ്ടിച്ചു.” (ഉല്പത്തി 1:27)  
ദൈവസ്വരൂപത്തിൽ ദൈവഹിതത്തിന്റെ നിറവേറലിനായി സൃഷ്ടിക്കപ്പെട്ടിരിക്കെ, ആയതിന് ബോധപൂർവ്വം പരിശ്രമിക്കാതെ സ്വന്തം ഇഷ്ടങ്ങൾക്കും താൽപര്യങ്ങൾക്കും അനുസൃതമായി ജീവിച്ചു പോകുന്ന ഞങ്ങളുടെ അനുസരണക്കേടിനെ ഞങ്ങളോട് ക്ഷമിക്കേണമേ...

**ജനം :** (ഗീതം) “ശുദ്ധമാക്ക എന്നെ ആകമാനം ശുദ്ധനാം യേശുവെ നിന്റെ രക്തത്താൽ” } (2)

**ലീഡർ :** “ഞാനും എന്റെ കുടുംബവുമോ ഞങ്ങൾ യഹോവയെ സേവിക്കും” (യോശുവ 24:15)  
കുടുംബ പ്രാർത്ഥനയും, ആരാധനാനുഭവങ്ങളും കെട്ടുറപ്പുള്ള കുടുംബ ജീവിതത്തിനുള്ള അലംഘനീയമായ ആത്മീയ ശിക്ഷണങ്ങളായിരിക്കെ അതിനെ നിസാരമായും, അപ്രധാനമായും പരി

ഗണിച്ചുപോയ ഞങ്ങളുടെ കുറവുകളെ ഞങ്ങളോട് ക്ഷമിക്കേണമേ...

**ജനം :** (ഗീതം) “ശുദ്ധമാക്ക...”

**ലീഡർ :** “ബാലൻ നടക്കേണ്ടുന്ന വഴിയിൽ അവനെ അഭ്യസിപ്പിക്ക, അവൻ വൃദ്ധനായാലും അത് വിട്ടുമാറുകയില്ല” (സദൃശ്യ, 22:6)  
ദൈവദാനങ്ങളായ ഞങ്ങളുടെ മക്കളെ അനുഗ്രഹിത തലമുറയായി രൂപപ്പെടുത്തുവാൻ നിയോഗിതരായിരിക്കെ, അവർക്ക് മാതൃക കാട്ടിക്കൊടുക്കുവാനും, അവരുടെ മുമ്പിൽ മാതൃകയായി തീരുവാനും കഴിയാതെ പോയ ഞങ്ങളുടെ ദർശനമില്ലായ്മയെ ഞങ്ങളോട് ക്ഷമിക്കേണമേ...

**ജനം :** (ഗീതം) “ശുദ്ധമാക്ക...”

**ലീഡർ :** നിങ്ങൾ തമ്മിൽ തമ്മിൽ സ്നേഹിക്കണം എന്ന് പുതിയോരു കല്പന ഞാൻ നിങ്ങൾക്കു തരുന്നു; ഞാൻ നിങ്ങളെ സ്നേഹിച്ചതുപോലെ നിങ്ങളും തമ്മിൽ തമ്മിൽ സ്നേഹിക്കേണം എന്ന് തന്നെ...” (യോഹ. 13:34)  
സ്നേഹമാം ദൈവത്തിന്റെ മക്കളായി അറിയപ്പെടുന്നവരായിരിക്കെ, സ്നേഹത്തിന്റെ ഭാവവും, സഹനവും, ത്യാഗവും, പങ്കിടലും, ക്ഷമയും, ഞങ്ങളിലും ഞങ്ങളുടെ കുടുംബ ബന്ധങ്ങളിലും നഷ്ടപ്പെട്ടുകൊണ്ടിരിക്കുന്ന ഞങ്ങളുടെ അർത്ഥശൂന്യമായ ജീവിതാനുഭവങ്ങളെ ഞങ്ങളോട് ക്ഷമിക്കേണമേ...

**ജനം :** (ഗീതം) “ശുദ്ധമാക്ക...”

**സ്തോത്ര പ്രാർത്ഥന**

“സ്തോത്രമെന്ന യാഗമർപ്പിക്കുന്നവൻ എന്നെ മഹത്വപ്പെടുത്തുന്നു. തന്റെ നടപ്പിനെ ക്രമപ്പെടുത്തുന്നവൻ ഞാൻ ദൈവത്തിന്റെ രക്ഷയെ കാണിച്ചുകൊടുക്കും.”

**പ്രതിവാക്യം: ദൈവമേ നിനക്ക് സ്തോത്രം - ഹാലേലൂയ്യാ**

1. മനുഷ്യൻ ഏകനായിരിക്കുന്നത് നന്നല്ല എന്നു കണ്ട ദൈവമേ, ഏദൻ പറുദീസായിൽ വെച്ച് അവിടുന്ന് സ്ഥാപിച്ച കുടുംബമെന്ന മഹാ പദ്ധതിയ്ക്കായും, ആദ്യകുടുംബത്തിലൂടെ ലോകത്തിന് ക്രിസ്തീയ കുടുംബത്തിന്റെ മാതൃക വെളിപ്പെടുത്തിത്തന്ന അവിടുത്തെ ദിവ്യവിചാരത്തിനായും ഞങ്ങൾ അങ്ങയ്ക്ക് സ്തോത്രമർപ്പിക്കുന്നു.

**പ്രതിവാക്യം: ദൈവമേ നിനക്ക് സ്തോത്രം - ഹാലേലൂയ്യാ**

2. കുടുംബമെന്ന സ്വർഗീയ പദ്ധതിയുടെ ഭാഗമായി ജനിച്ച് വളർത്തപ്പെടുവാൻ ഞങ്ങൾക്ക് നല്കിയ ഭാഗ്യത്തിനായും ഞങ്ങൾക്ക് മുല്യങ്ങളും ചിട്ടകളും

ശിക്ഷണവും പരിശീലനവും നൽകി ജീവിതത്തെ രൂപപ്പെടുത്തിയ ഞങ്ങളുടെ കുടുംബത്തിനായും, ഞങ്ങളുടെ പ്രിയപ്പെട്ടവർക്കായും ഞങ്ങൾ അങ്ങയ്ക്ക് സ്തോത്രമർപ്പിക്കുന്നു.

**പ്രതിവാക്യം: ദൈവമേ നിനക്ക് സ്തോത്രം - ഹാലേലൂയ്യാ**

3. പൂർവ്വമാതാപിതാക്കളുടെ കുടുംബ ജീവിതത്തെ ആശീർവ്വദിച്ച ദൈവമേ, തിരുവചനത്തിലൂടെ ഞങ്ങൾക്ക് ഉദാത്ത മാതൃക വെളിപ്പെടുത്തിത്തന്ന എല്ലാ കുടുംബങ്ങൾക്കായും നിനക്ക് സ്തോത്രം. പ്രത്യേകിച്ച്, ഞങ്ങൾ പാർക്കുന്ന ഇടങ്ങളിൽ മാതൃകാപരമായി ക്രിസ്തീയ കുടുംബജീവിതം നയിച്ച് ഞങ്ങളെ സ്വാധീനിക്കുന്ന എല്ലാ കുടുംബങ്ങൾക്കുമായും ഞങ്ങൾ അങ്ങയ്ക്ക് സ്തോത്രമർപ്പിക്കുന്നു.

**പ്രതിവാക്യം: ദൈവമേ നിനക്ക് സ്തോത്രം - ഹാലേലൂയ്യാ**

4. കുടുംബ ബന്ധങ്ങൾക്ക് താളപ്പിഴവുകൾ സംഭവിക്കുമ്പോൾ അവയെ ശരിപ്പെടുത്തുന്നതിനും, യഥാസ്ഥാനപ്പെടുത്തുന്നതിനും മാർത്തോമ്മാ സഭയിലൂടെ നിർവ്വഹിക്കപ്പെടുന്ന എല്ലാ ശുശ്രൂഷകൾക്കായും. പ്രത്യേകമായി സഭയുടെ കൗൺസിലിംഗ് മിനിസ്ട്രിക്കായും കൗൺസിലിംഗ് സ്ഥാപനങ്ങൾക്കായും, പഠന-പരിശീലന കേന്ദ്രങ്ങൾക്കായും അവയിൽ ശുശ്രൂഷ ചെയ്യുന്ന എല്ലാവർക്കുമായും ഞങ്ങൾ അങ്ങയ്ക്ക് സ്തോത്രം അർപ്പിക്കുന്നു.

**പ്രതിവാക്യം: ദൈവമേ നിനക്ക് സ്തോത്രം - ഹാലേലൂയ്യാ**

5. കുടുംബ ബന്ധങ്ങളിലെ ദൈവികതയും, ആത്മീയതയും സാമൂഹിക പ്രതിബദ്ധതയും വളർത്തുന്നതിനും, ബന്ധങ്ങൾ ദൃഢപ്പെടുത്തുന്നതിനും സഹായകരമായ എല്ലാ ക്രിസ്തീയ മാദ്ധ്യമങ്ങൾക്കായും, പുസ്തകപ്രസാധകർ, സ്ഥാപനങ്ങൾ, എഴുത്തുകാർ, ദൃശ്യ-ശ്രവ്യ മാദ്ധ്യമങ്ങൾ എന്നിവയ്ക്കായും ഞങ്ങൾ അങ്ങയ്ക്ക് സ്തോത്രമർപ്പിക്കുന്നു.

**പ്രതിവാക്യം: ദൈവമേ നിനക്ക് സ്തോത്രം - ഹാലേലൂയ്യാ**

**പാട്ട്**

നന്ദിയോടെ ഞാൻ സ്തുതി പാടിടും  
എന്റെ യേശു നാഥാ  
എനിക്കായ് നീ ചെയ്തോരോ നന്മയ്ക്കും  
ഇന്ന് നന്ദി ചൊല്ലുന്നു ഞാൻ  
അർഹിക്കാത്ത നന്മകളും  
എനിക്കേകിടും കൃപ നിയെ  
യാചിക്കാത്ത നന്മകളും പോലുമ്മീ  
എനിക്കേകിയോനെ സ്തുതി

**മധ്യസ്ഥ പ്രാർത്ഥന**

**പ്രതിവാക്യം: ദൈവമേ ഞങ്ങളുടെ അപേക്ഷ കേൾക്കേണമേ**

1. കുടുംബങ്ങളിൽ സങ്കീർണമായ പ്രശ്നങ്ങളും, അസ്വാസ്ഥ്യങ്ങളും സംഘർഷങ്ങളും ഉള്ളവർക്കായ് പ്രാർത്ഥിക്കാം. എല്ലാ അസാമാധാനത്തിനും, തന്മൂലമുണ്ടായ ആലോചനയും, ആശ്വാസവും നൽകണമേ എന്ന് പ്രാർത്ഥിക്കാം.

**പ്രതിവാക്യം: ദൈവമേ ഞങ്ങളുടെ അപേക്ഷ കേൾക്കേണമേ**

2. ഈ നാളുകളിൽ കുടുംബ ജീവിതത്തിലേക്ക് പ്രവേശിച്ചവരെയും കുടുംബ ജീവിതത്തിനായ് ഒരുക്കപ്പെടുന്ന ദമ്പതികളെയും ഓർത്ത് പ്രാർത്ഥിക്കാം.

**പ്രതിവാക്യം: ദൈവമേ ഞങ്ങളുടെ അപേക്ഷ കേൾക്കേണമേ**

3. കുടുംബങ്ങളിൽ നഷ്ടപ്പെട്ടുപോകുന്ന കുടുംബപ്രാർത്ഥന, ദൈവവചന ധ്യാനം ഒരുമിച്ചുള്ള ഭക്ഷണ കൂട്ടായ്മ എന്നീ നല്ല പതിവുകളുടെ വീണ്ടെടുപ്പിനായ് പ്രാർത്ഥിക്കാം. ദൈവത്തിന് പ്രഥമവും, മുഖ്യവുമായ സ്ഥാനം നൽകി മുമ്പോട്ടുപോകുവാൻ നമ്മെ സഹായിക്കണമേ എന്ന് പ്രാർത്ഥിക്കാം.

**പ്രതിവാക്യം: ദൈവമേ ഞങ്ങളുടെ അപേക്ഷ കേൾക്കേണമേ**

4. ക്രിസ്തീയ കുടുംബാനുഭവങ്ങൾ ഒരിക്കലും നഷ്ടപ്പെട്ടു പോകാതെ ദൈവ ഹിതത്തെ മാനിച്ചും, തിരിച്ചറിഞ്ഞും കുടുംബ ജീവിതം നയിപ്പാൻ നമ്മെ എല്ലാവരെയും പ്രാപ്തരാക്കണമേ എന്ന് പ്രാർത്ഥിക്കാം. നമ്മുടെ കുടുംബങ്ങൾ മാതൃകയും സാക്ഷ്യവുമുള്ള കുടുംബങ്ങളായ് തീരുവാൻ കൃപ നൽകണമേ എന്ന് പ്രാർത്ഥിക്കാം.

**പ്രതിവാക്യം: ദൈവമേ ഞങ്ങളുടെ അപേക്ഷ കേൾക്കേണമേ**

**സമർപ്പണ പ്രാർത്ഥന**

മഹത്വവാനായ ദൈവമേ, സ്നേഹത്തിലും, ഐക്യത്തിലും, അനുരജ്ഞനത്തിലും, പ്രാർത്ഥനയിലും ഞങ്ങളുടെ കുടുംബ ബന്ധങ്ങൾ പുലർത്തുവാൻ അങ്ങ് സഹായിക്കണമേ. കൗദാശികമായ ജീവിതക്രമങ്ങൾ നിലനിർത്തുവാനും, തുടർന്നു കൊണ്ടുപോകുവാനും ഞങ്ങൾക്ക് കൃപ നൽകേണമേ. ദൈവത്തിന്റെ ഹിതപൂർത്തീകരണത്തിനായി വിനയപൂർവ്വം ഞങ്ങളെ കുടുംബമായ് അവിടുത്തെ സന്നിധിയിൽ, ഞങ്ങൾ സമർപ്പിക്കുന്നു. ദൈവമേ അങ്ങയുടെ പരിശുദ്ധാത്മാവിനെ ദുഃഖിപ്പിക്കുവാൻ, ഞങ്ങൾക്ക് ഇടയാകരുതെ. ദൈവിക വിശുദ്ധി ഞങ്ങൾക്ക് കൈമോശം വരാൻ ഇടയാകരുതെ. പ്രലോഭനങ്ങൾക്ക് വഴിപ്പെട്ടു പോകുവാൻ അനുവദിക്കരുതെ. സാക്ഷ്യജീവിതത്തിനായ് ഞങ്ങളെ ശക്തിപ്പെടുത്തേണമേ. ഞങ്ങളുടെ കുടുംബം മാതൃകയുള്ള കുടുംബമായിത്തീരുവാൻ പരിശുദ്ധാത്മാവ് മൂലം ഞങ്ങളെ സഹായിക്കണമേ. യേശുവിൻ നാമത്തിൽ തന്നെ ആമേൻ.